

मे महिन्यातील कामांचा तपशील

भुईगूण (उन्हाळी)

- * भुईगूण पीक काढणीयोग्य तयार झाले म्हणजे पाने पिवळी पडू लागतात, शेंमाचे टरफल टणक बनते व टरफलाची आतील बाजू काढी दिसू लागल्यास पिकाची काढणीकरून भुईगूणाच्या शेंगा चांगल्या वाळवून साठवणूक करावी.

बागायती कापूस

- * मे महिन्याच्या मध्यापर्यंत जमीन चांगली तापल्यानंतर २ ते ३ खवराच्या आडव्या व उभ्या पाळ्या देवून ढेकले फोडून शेत सपाट करून घ्यावे.
- * शेवटच्या वखर पाळी अगोदर हेक्टरी १० ते १२ टन चांगले कुजलेले शेणखत किंवा कंपोस्ट खत शेतात पसरावे.
- * बीटी कपाशीसाठी पेरणीच्यावेळी हेक्टरी २५ किलो नत्र, ६५ किलो स्फुरद, व ६५ किलो पालाश द्यावे.
- * बिगर बीटी कपाशीसाठी पेरणीच्या वेळी हेक्टरी २० किलो नत्र, ५० किलो स्फुरद व ५० किलो पालाश द्यावे.
- * बीटी कपाशीची लागवड २० मे नंतर ९० सें. मी. ९० सें. मी., किंवा १२० सें. मी. ६० सें. मी. सन्या पाडून करावी.
- * बागायती बिगर बीटी कपाशीची लागवड सोलापूर, सांगली, सातारा व पुणे जिल्ह्यासाठी मार्चचा पहिला पंधरवाडा, अहमदनगर जिल्ह्यासाठी एप्रिलचा पहिला पंधरवाडा तर खानदेश, विर्द्ध मराठवाड्यातील जिल्ह्यासाठी मे चा दुसरा पंधरवाडा या दरम्यान करावी.
- * पेरणीपूर्वी एका पिशवीतील बियाण्यास प्रत्येकी २५ ग्रॅम अझोरोवेंक्टर किंवा अझोस्पिरीलम आणि २५ ग्रॅम स्फुरद विरघळणारे जिवाणू तसेच ५ ग्रॅम ट्रायकोडमार्ची बिजप्रक्रिया करून सन्या ओलावून पेरणी करावी.
- * बीटी कपाशीभोवती ५ टक्के बिगर बीटी कपाशीची (रफ्युजिया) लागवड करावी.
- * पेरणीनंतर उगवणीपूर्वी पेंडीमिथेलिन ३० ई. सी. क्रियाशील घटक ५० ते ८० मिली प्रति १० लिटर पाण्यात मिसळून जमिनीवर फवारणी करावी.
- * शेतात मित्रिकिंडीचे संवर्धन होण्याच्या दृष्टीने शेताच्या चहुबाजूने तसेच कापसाच्या दर १० ओव्हीनंतर एक आड एक मका व चवळी यासारखी सापला पिके लावावी.
- * लागवडीनंतर ८ ते १० दिवसांनी नांग्या भरून घ्याव्यात.

ऊस

- * सिंचनाची सोय असल्यास सुरु ऊसाची मोठी बांधणी करून घ्यावी.
- * सुरु ऊसासाठी मोठया बांधणीच्या वेळी १०० किलो नत्र (२१७ किलो युरिया), ५५ किलो स्फुरद (३४४ किलो सिंगल सुपर फॉस्फेट) आणि ५५ किलो पालाश (९२ किलो म्युरेट ऑफ पोटेंश) प्रती हेक्टरी द्यावे.
- * ऊसाला युरियाची मात्रा देताना निंबोठी पेंडीची भुकटी एक किलो व सहा किलो युरिया असे प्रमाण ठेवावे. किंवा निमकोटेड युरिया वापरावा.
- * पूर्वहंगामी आणि आडसाली ऊस जोमदार वाढीच्या अवस्थेत असून उन्हाळ्यात पाण्याचा ताण पडणार नाही याची दक्षता घ्यावी.
- * खोडवा ऊसाला (खोडवा ठेवल्यानंतर १३५ दिवसांनी) पहारीच्या सहाय्याने रासायनिक खतांचा दुसरा हसा म्हणजेच १२५ किलो नत्र (२७२ किलो युरिया) ५५ किलो स्फुरद (३४४ किलो सिंगल सुपर फॉस्फेट) आणि ५५ किलो पालाश (९२ किलो म्युरेट ऑफ पोटेंश) प्रती

हेक्टरी द्यावा.

- * काणी व गवताळ वाढीची बेटे समूल काढून नष्ट करावीत.
- * ऊसासाठी ठिबक सिंचनाचा वापर करावा. ठिबक सिंचनाची सोय असल्यास १० ते २० आठवड्यांपर्यंतच्या सुरु व खोडवा ऊसाच्या वाढीच्या अवस्थेनुसार प्रति आठवडा प्रति एकरी ६.५ किलो युरिया, ४.५ किलो मोनोअमोनिअम फॉस्फेट व २ किलो पांढरे म्युरेट ऑफ पोटेंश ठिबक सिंचन प्रणालीमधून द्यावीत.

- * ऊस पिकासाठी जास्तीत जास्त क्षेत्रावर शेतक्यांनी ठिबक सिंचन पाणी व्यवस्थापन पद्धतीचा अवलंब करावा.

- * ज्या ठिकाणी पाण्याची उपलब्धता कमी आहे अशा ठिकाणी यापुढे पाणी देताना एक आड सरीतुन पाणी द्यावे.

- * पाण्याचा ताण पडत असल्यास उभ्या पिकातील खालची पक्व झालेली तसेच वाळलेली पाने काढून ती आच्छादन म्हणून सरीत पसरावी. जेणे करून पाण्याचे बाष्णीभवन कमी होवून जमिनीत ओलावा टिकवून राहण्यास मदत होईल.

- * पिकास पाण्याचा ताण असल्यास लागणीनंतर ६०, १२० आणि १८० दिवसांनी २% म्युरेट ऑफ पोटेंश व २% युरिया यांचे मिश्रण करून पिकावर फवारणी करावी.

- * पाण्याची कमतरता असल्यास बाष्णीभवन कमी करण्यासाठी ६ ते ८% केवोलीन या बाष्णरोधकाची फवारणी करावी.

- * ऊस पीक हे तण विरहीत ठेवावे. त्यामुळे उपलब्ध पाण्यासाठी होणारी स्पर्धा कमी होऊन ऊस वाढीसाठी उपयुक्त ठेले.

- * शेताच्या सभोवती उंच व जलद वाढणारी शेवरीसारखी पीके लावावीत.

- * लागवडीच्या ऊस पिकात तसेच खोडव्याच्या पिकास हेक्टरी ५ ते ६ टन पाचटाचे आच्छादन करून प्रती ठन पाचटासाठी ८ किलो युरिया, १० किलो सुपर फॉस्फेट व १ किलो पांचट कुजविण्याचा जिवाणूचा वापर करावा.

- * हुमणीचा प्रादुर्भाव टाळण्यासाठी रात्रीच्या वेळी कडुर्लिंब, बोर, बांधूल या झाडांवर जमा होणारे हुमणीचे भुंगेरे गोळा करून रँकेल मिश्रीत पाण्यात टाकून त्यांचा नाश करावा. हा उपक्रम सामुदायिकरित्या करावा.

- * ऊसावर कांडी किंडीचा प्रादुर्भाव असल्यास ५-६ ट्रायकोकार्डस प्रति हेक्टरी मोठया बांधनीनंतर दर दिवसांनी ऊस तोडणीपूर्वी १ महिन्यापर्यंत लावावी.

- * खवले किंडीचा प्रादुर्भाव असल्यास डायमेथोएट ३० टक्के प्रवाही २६०० मि.ली. प्रति १००० लिटर पाण्यात मिसळून फवारावे.

- * पांढऱ्या माशीच्या बंदोबस्तासाठी व्हर्टीसिलीयम लिंकेनी (फुले बगीसाईड) १ ते २ कि. ग्रॅ. प्रति हे.

- * ऊस पिकास पायरिलाचा प्रादुर्भाव असल्यास इपिरिकॅनिया मेल्योनल्युका या परोपजीवी मित्र किटकाचे ५००० जिवंत कोष अथवा ५००० अंडीपुंज प्रती हेक्टरी वापरावेत.

तूर

- * हेक्टरी ५ टन कंपोस्ट / शेणखत टाकावे.
- * पेरणीपूर्वी खोल नांगरट करावी व कुळवच्या २-३ पाळ्या देऊन शेत पेरणीस तयार ठेवावे.

भात

- * पूर्वमशागत : भात पिकाच्या योग्य वाढीसाठी शेताची योग्य प्रकारे पूर्वमशागत करणे अत्यंत महत्वाचे असते. पूर्वमशागतीमुळे जमिनीच्या विविध थरांची उल्थापालथ होते आणि काही प्रमाणात तण, कीडे व रोगांचेही नियंत्रण होते.
- * सेंद्रीय खतांचा वापर : नांगरणीच्या वेळी हेक्टरी १० ते १२.५ मे.टन शेणखत अथवा कंपोस्ट खत मातीमध्ये पूर्णपणे मिसळून द्यावे.

भात वाण निवड

नाव	वैशिष्ट्ये	उत्पादन (किं. / हे.)	
		धान्य	पेंडा
इंद्रियाणी	लांब, पातळ, सुवासिक दाण्यांची निमगरवी जात. करपा व पर्णकरपा रोगास मध्यम प्रतिकारक	४०-४५	४४-४८
फुले समृद्धी	लांब, पातळ दाण्यांची निमगरवी जात. करपा, कडा करपा व खोड किंडीस मध्यम प्रतिकारक	४५-५०	४९-५३
भोगावती	लांब, पातळ, सुवासिक दाण्यांची निमगरवी जात. करपा व पर्णकरपा रोगास मध्यम प्रतिकारक	४०-४५	५०-५५
फुले राधा	मध्यम-बारीक, हळवा, करपा व कडा करपा रोगास मध्यम प्रतिकारक	३५-४०	४२-४५

नाचणी

- * जमिनीचा प्रकार : उथळ
- * जमिनीची खोली : २५-३० सें.मी.
- * जमिनीचा पोत : वाळूमय ते पोयटा मिश्रण
- * सामू : ६.० ते ७.३, विद्युत वाहकता : ०.१० - ०.४० डेसिसायमन / मिट्र
- * शेतीची नांगरट करणे, कुळवणी करणे, शेतातील धसकटे वेचणे
- * जमिनीची मशागत : पुर्वमशागत : एक नांगरणी उतारास आडवी आणि दोन कुळवच्या पाळ्या देणे. पेरणीपूर्वी मशागत करताना सेंद्रीय खताची मात्रा ५ टन/हेक्टरी मिसळावे.

रऱ्बी ज्वारी

- * पहिला पंधरवाडा – जमिनीची खोल नांगरट करावी.

बाजरी

- * खोल नांगरट व कुळवच्या दोन पाळ्या घ्याव्यात. शेवटच्या कुळवणी अगोदर प्रति हेक्टरी ५ टन शेणखत शेतात मिसळावेत.

सोयाबीन

- * खोल नांगरट व कुळवच्या दोन पाळ्या घ्याव्यात. शेवटच्या कुळवणी अगोदर प्रति हेक्टरी ५ टन शेणखत मिसळावे.

फळबाग त्यवस्थापन

- * डाळिंब – पाणी व्यवस्थापनाकडे विशेष लक्ष द्यावे. जैवीक आच्छादन करावे. शक्यतो फुट काढणी करू नये. फळांना पेपरबॅग लावून संरक्षण करावे खोड किंडीचे नियंत्रण करावे.</li